

Снежаньскае пасяджэнне літаратурнага клуба “ПаэтыКо”, які працуе пры Кобрынскай цэнтральнай раённай бібліятэцы, яго члены прысвяцілі 130-годдзю з дня нараджэння Максіма Багдановіча.

Да сабраўшыхся ў інфармацыйна-сэрвісным цэнтры бібліятэкі паэтаў далучыліся падключаныя праз інтэрнет калегі па літаратурным цэху з Кобрынскага раёна і Брэста. Творцы дзяліліся сваімі вершамі, у тым ліку санетамі, напісанымі ў якасці дамашняга задання. А Надзея Момлік нават напісала вянок санетаў, ужо трэці ў яе творчай скарбонцы, за што атрымала прыз.

Кіраўнік клуба Наталля Кандрашук правяла віктарыну па жыццю і творчасці Максіма Багдановіча і ўзнагародзіла пераможцаў. Першае месца заняла Алена Котава.

Фінальным акордам праграмы стала прэзентацыя альманаха “Берасцейская скарбніца”, у якім надрукаваны нататка пра літаратурны клуб “ПаэтыКо” і творы пяці “паэтыкаўцаў”.











